

विशेष सहाय्य कार्यक्रमांतर्गत विविध
योजनांमधील लाभार्थ्यांचे अर्ज उपविभागीय
अधिकारी (महसूल) यांच्या समितीऐवजी
तहसिलदार (सं.गा.यो.) यांनी मंजूर करण्याबाबत.

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्रमांक : विसयो-२०१५/प्र.क्र.१०५/विसयो-२

मादाम कामा मार्ग, हुतात्मा राजगुरु चौक,

मंत्रालय विस्तार इमारत, मुंबई — ४०० ०३२.

दिनांक : ५ मे, २०१५.

वाचा :-

- १) शासन निर्णय क्रमांक : विसयो-२०१०/प्र.क्र.१७७/विसयो-२, दि.२८ सप्टेंबर, २०१०
- २) शासन निर्णय क्रमांक : विसयो-२०१०/प्र.क्र.१७५/विसयो-२, दि.२६ ऑक्टोबर, २०१०
- ३) शासन निर्णय क्रमांक : विसयो-२०१०/प्र.क्र.१२७/विसयो-२, दि.३१ ऑक्टोबर, २०११

प्रस्तावना :-

राज्यातील निराधार वृद्ध व्यक्ती, अंध, अपंग, शारिरीक व मानसिक व आजाराने रोगग्रस्त व्यक्ती, निराधार विधवा, देवदासी, परित्यक्ता इ. दुर्बल घटकांना विशेष सहाय्य कार्यक्रमांतर्गत विविध योजनांमधून मासिक अर्थसहाय्य देण्यात येते. या योजनांमधील लाभार्थ्यांचे अर्ज तालुका स्तरावरील संजय गांधी योजना समितीमार्फत मंजूर करण्यात येतात. तथापि, काही तालुक्यात जर नियमित संजय गांधी योजना समिती गठित झाल्या नसतील तर लाभार्थ्यांचे अर्ज प्रलंबित राहतात. याचा विचार करुन शासनाने ज्या तालुक्यांमध्ये नियमित संजय गांधी योजना समिती गठीत झालेल्या नाहीत, तेथे संबंधित उपविभागीय अधिकारी (महसूल) यांच्या अध्यक्षतेखाली समिती गठीत करण्याचे व या समितीमार्फत लाभार्थ्यांचे अर्ज मंजूर करण्याचे संदर्भ क्रमांक १ नुसार निर्देश दिले होते. तथापि, शासनाच्या असे निदर्शनास आले आहे की, उपविभागीय अधिकारी (महसूल) यांना त्यांच्या कार्यबाहुल्यामुळे समितीच्या बैठका वेळेवर आयोजित करणे शक्य होत नाही. त्यामुळे लाभार्थ्यांचे अर्ज प्रलंबित राहतात. याचा विचार करुन संबंधित उपविभागीय अधिकारी (महसूल) यांचे अध्यक्षतेखाली सदर समिती बरखास्त करुन लाभार्थ्यांचे अर्ज मंजूर करण्याचे अधिकार संबंधित तहसिलदार (संजय गांधी योजना) यांना देण्याची बाब शासनाच्या विचाराधीन होती.

शासन निर्णय :-

संदर्भ क्रमांक - १ येथिल शासन निर्णय याद्वारे अधिक्रमित करण्यात येत आहे. तसेच, या शासन निर्णयाद्वारे स्थापित केलेल्या संबंधित उपविभागीय अधिकारी (महसूल) यांच्या अध्यक्षतेखालील सर्व समित्या या शासन निर्णयाद्वारे बरखास्त करण्यात येत आहेत.

२. विशेष सहाय्य कार्यक्रमांतर्गत ज्या तालुक्यांमध्ये नियमित संजय गांधी योजना समित्या गठीत झाल्या नसतील, त्यावेळी त्या तालुक्यामध्ये विशेष सहाय्य कार्यक्रमातील विविध योजनांतर्गत लाभार्थ्यांचे प्राप्त झालेले अर्ज मंजूर करण्याचे अधिकार याद्वारे संबंधित तहसिलदार (सं.गा.यो.) यांना प्रदान करण्यात येत आहेत. संबंधित तहसिलदार (सं.गा.यो.) यांनी लाभार्थ्यांचे अर्ज प्राप्त झाल्यानंतर आवश्यक ती सर्व चौकशी करून योजनेच्या निकषांच्या अधीन राहून एका महिन्याच्या कालावधीत सर्व अर्ज निकाली काढावेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०५०५१७१५१५४२२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ग.कि. वाघ)

सह सचिव, महाराष्ट्र शासन

प्रत,

- १) मा. राज्यपालांचे सचिव,
- २) मा. मुख्यमंत्र्यांचे प्रधान सचिव,
- ३) मुख्य सचिव, महाराष्ट्र शासन,
- ४) सर्व जिल्ह्यांचे पालकमंत्री,
- ५) सर्व मंत्री/ राज्यमंत्री यांचे खाजगी सचिव
- ६) सर्व जिल्हापरिषदांचे अध्यक्ष
- ७) सचिव, ग्रामीण विकास मंत्रालय, भारत सरकार, कृषि भवन, नवी दिल्ली,
- ८) अप्पर मुख्य सचिव,
- ९) महालेखापाल, (लेखा परिक्षा/लेखा व अनुज्ञेयता)१/२, मुंबई/नागपूर, महाराष्ट्र राज्य,
- १०) महासंचालक, माहिती व जनसंपर्क संचालनालय, मंत्रालय, मुंबई,
- ११) संचालक, नागरी प्रशासन, नवीन प्रशासकीय इमारत, मुंबई,
- १२) सर्व मंत्रालयीन विभाग,
- १३) सर्व विभागीय आयुक्त (महसूल)
- १४) सर्व महापालिका आयुक्त,
- १५) सर्व जिल्हाधिकारी,
- १६) मुख्य कार्यकारी अधिकारी, जिल्हापरिषद (सर्व),

- १७) संचालक, लेखा व कोषागारे, मुंबई,
१८) संचालक, अर्थ व सांख्यिकी संचालनालय, मुंबई,
१९) अधिदान व लेखाधिकारी, मुंबई
२०) सर्व उप विभागीय अधिकारी, उपजिल्हाधिकारी (प्रांत अधिकारी), सर्व तहसिलदार/ सर्व
नायब तहसिलदार (संगायो),
२१) सर्व जिल्हा कोषागार अधिकारी,
२२) सर्व नगरपालिकांचे मुख्याधिकारी
२३) सर्व सह सचिव/उपसचिव/अवर सचिव/कक्ष अधिकारी, सामाजिक न्याय व विशेष सहाय्य
विभाग, मंत्रालय, मुंबई.
२४) निवड नस्ती/ विसयो-२